

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీనివాసరామానుజమహాదేశికైః (మైసూర ఆండవన్) అనుగృహీతా
॥ శ్రీ మహాలక్ష్మ్యః అష్టోత్తరశతనామగుణస్తుతిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ మహాలక్ష్మ్యాః అష్టోత్తరశతనామగుణస్తుతిః ॥

దేవశ్రీః ప్రియదర్శినీ హితకరీ సర్వేష్టదా మాధవీ
వేదశ్రీః శ్రుతిమార్గిణీ సువిమలా సర్వోత్తరా శాశ్వతీ |
బ్రహ్మశ్రీః ద్రుహిణప్రసూః సుచరితా సర్వాకృతిః భార్గవీ
పుణ్యశ్రీః హృదయంగమా శుభకరీ విశ్వంభరా పాతు నః ॥ 1 ॥

సర్వేష్టా కలినాశినీ సుతరుణీ భోగప్రియా కామినీ
విశ్వశ్రీః పరభక్తిదా కలరవా ప్రోత్తారిణీ శాంతిదా |
సత్కీర్తిః సమదర్శినీ దృఢమతిః రత్నావళీ రుక్మిణీ
పద్మాక్షీ విజయప్రదా సురసికా నారాయణీ పాతు నః ॥ 2 ॥

సర్వజ్ఞా గరుడాసనా భగవతీ యజ్ఞాశినీ పావినీ
గాయత్రీ గుణభూషణా సుగహనా మేధావినీ భోగినీ |
దివ్యాంగా సుఫలప్రదా సుమధురా పద్మాసినీ హారిణీ
రాజశ్రీః శుభదేవతా సువదనా చారుస్మితా పాతు నః ॥ 3 ॥

యోగక్షేమవహా త్రిలోకజననీ బ్రహ్మస్తుతా సుస్థిరా
కూటస్థా కులలక్షణా ప్రథమజా మాతా వరిష్టాఽనఘా |
సర్వజ్ఞా కులనందినీ ద్యుతిమతీ ధీరా మనీషాకృతిః
భద్రాంగీ సుగుణోత్తరా విజయదా శోభాననా పాతు నః ॥ 4 ॥

సౌమ్యా వేదమయీ క్షమా గుణమయీ దారిద్ర్యవిధ్వంసినీ
సుప్రీతా వరదా రమా సునయనా విష్ణుప్రియా పద్మినీ |
ధర్మోద్ధారకృతాదరా సుహృదయా దీనాశ్రయా మోదినీ
గంభీరా కమలేక్షణా శ్రుతిహితా ధర్మోదయా పాతు నః ॥ 5 ॥

పూర్ణానందమయా యశస్సుఖకరీ తాపత్రయోన్మాలినీ
పద్మా యోగకరీ ముకుందదయితా విశ్వప్రియా క్షేమదా ।
సర్వారిష్టనివారిణీ సుఫలదా సర్వేశ్వరీ సర్వదా
శ్రీరిత్యన్వహం ఆదరాత్ పఠతి యోఽపాయాత్ స సంరక్ష్యతే ॥ 6 ॥

లక్ష్మీషట్కమిదం దదాతి పఠతాం సద్యః ఫలం స్వేచ్ఛితం
ఆమ్నాయాంత పురాణ సూక్తవిహితా నామావళిః శ్రేయసీ ।
సైషేతి స్తవరూపతో వ్యరచయత్ గోపాలసూరిర్ముదా
నామ్నాం అష్టపరాం శతీం సముచితాం షట్కోకతోఽపూరయత్ ॥ 7 ॥

॥ ఇతి శ్రీ మహాలక్ష్మ్యాః అష్టోత్తరశతనామగుణస్తుతిః సమాప్తా ॥